

20.11.2024

13.50 Hrs

HL-OPENNING

آداب
یہ آکاشانی ہے
خبروں کے ساتھ میں آسیہ میمونہ

Music

- ☆ جھارکھنڈ اسمبلی چناؤ کے دوسرے دور میں دوپہر ایک بجے تک تقریباً 48 فیصد ووٹ ڈالے جا چکے تھے۔
- ☆ مہاراشٹر میں بھی آج ایک ہی مرحلے میں اسمبلی کے انتخاب کیلئے پرامن طریقے پر ووٹنگ جاری ہے۔ دن میں ایک بجے تک 32 سے زیادہ فیصد ووٹ ڈالے جا چکے تھے۔
- ☆ وزیراعظم مودی گیانا پہنچ گئے ہیں جہاں وہ آج شام جارج ٹاؤن میں صدر ڈاکٹر محمد عرفان علی سے بات چیت کریں گے۔
- ☆ آج سے گووا میں بھارت کا 55 واں بین الاقوامی فلم فیسٹول شروع ہو رہا ہے۔
- ☆ بھارت کی نامور کھلاڑی پی وی سندھو چین کے شہر Shenzhen میں چائنا ماسٹرز 2024 بیڈمنٹن ٹورنامنٹ کے پری کوارٹر فائنل میں پہنچ گئی ہیں۔
- ☆ آج شام بہار میں خواتین کی ایشیا ہاکی چیمپئن شپ ٹرائی کے فائنل میں بھارت کا مقابلہ چین کے ساتھ ہوگا۔

Music

اب خبریں تفصیل سے۔۔۔

Jharkhand Maha Poll

جھارکھنڈ اسمبلی چناؤ کے دوسرے دور کے لیے پرامن طور پر ووٹنگ جاری ہے۔ جبکہ مہاراشٹر میں بھی آج ہی ایک ہی مرحلے میں ووٹ ڈالے جا رہے ہیں۔ دونوں ریاستوں میں سخت سیکورٹی بندوبست کیا گیا ہے۔ جھارکھنڈ میں 12 اضلاع کے 38 حلقوں میں ووٹ ڈالے جا رہے ہیں۔ پولنگ صبح سات بجے شروع ہوئی ہے اور پانچ بجے تک ووٹ ڈالے جائیں گے۔ لیکن نکلسلی سرگرمیوں سے متاثرہ علاقوں میں سیکورٹی وجوہات کی بنا پر 31 پولنگ مراکز پر چار بجے تک ہی ووٹ ڈالے جاسکیں گے۔ دوپہر ایک بجے تک تقریباً 48 فیصد سے زیادہ ووٹ ڈالے جا چکے تھے۔ ایک کروڑ 23 لاکھ ووٹر 528 امیدواروں کی قسمت کا فیصلہ کریں گے۔ 55 خواتین امیدوار بھی چناؤ میدان میں ہیں۔ چناؤ کمیشن کے مطابق مہاراشٹر میں دوپہر ایک بجے تک 32 فیصد سے زیادہ ووٹ ڈالے جا چکے تھے۔ ریاست میں ایک لاکھ سے زیادہ پولنگ مراکزوں پر 288 اسمبلی حلقوں میں ووٹ ڈالے جا رہے ہیں۔ ووٹنگ کا یہ سلسلہ شام چھ بجے تک جاری رہے گا۔ نانڈیڑ لوک سبھا حلقے کے لیے بھی آج ضمنی چناؤ

ہورہا ہے۔ اس کے علاوہ چار ریاستوں میں 15 اسمبلی سیٹوں کے لیے بھی ضمنی چناؤ ہورہا ہے۔

Punjab-By-Poll

پنجاب کے 4 اسمبلی حلقوں میں ضمنی انتخابات کے لیے پولنگ آج صبح سے پرامن طور سے جاری ہے۔ یہ اسمبلی حلقے ہیں: سری Muktsar صاحب میں Barnala Gidderbaha، گرداس پور میں ڈیرا بابا نانک اور ہوشیار پور میں Chabbewal ایک ریزروڈ حلقہ۔ تقریباً 7 لاکھ ووٹس اپنے حق رائے دہی کا استعمال کر رہے ہیں۔ پنجاب کے اعلیٰ انتخابی دفتر کے ذرائع کے مطابق آج دن میں 11 بجے تک 20 اعشاریہ سات چھ فیصد پولنگ ریکارڈ کی گئی۔

اتراکھنڈ میں کیدراتھ اسمبلی سیٹ کے لیے دوئنگ پرامن طور پر جاری ہے، جہاں اب تک 34 اعشاریہ چار صفر فیصد سے زیادہ پولنگ ریکارڈ کی گئی ہے۔ 90 ہزار رجسٹرڈ رائے دہندگان اس حلقے میں انتخاب لڑنے والے 6 امیدواروں کی قسمت کا فیصلہ کریں گے۔ یہ ضمنی انتخاب بی جے پی ایم ایل اے Shailarani Rawat کے اس سال جولائی میں انتقال کے بعد ضروری ہو گیا تھا۔

Day PM Guyana Visit

وزیر اعظم نریندر مودی آج شام Georgetown میں گیانا کے صدر ڈاکٹر محمد عرفان علی سے بات چیت کریں گے۔ بات چیت کے بعد مختلف سمجھوتوں پر دستخط کئے جانے کا بھی امکان ہے۔ وزیر اعظم اس ملک کے تین روزہ دورہ پر آج صبح گیانا پہنچے ہیں۔ ایک عدیم المثال جذبہ کے تحت ہوئی اڈے پر جناب مودی کا خیر مقدم بذات خود صدر علی اور ان کے ایک درجن سے زیادہ کاہنی وزرانے کیا، جس کی ماضی میں کوئی مثال نہیں ملتی۔ وزیر اعظم مودی آج دوسرے Caricom-India سربراہ اجلاس میں بھی شرکت کریں گے اور خطے کے ساتھ بھارت کی دیرینہ دوستی کو مزید فروغ دینے کی خاطر Caricom ممبر ملکوں کے رہنماؤں کے ساتھ میٹنگ کریں گے۔ وزیر اعظم کل گیانا کی پارلیمنٹ سے خطاب کریں گے۔ ان کا بھارت نژاد لوگوں کے ایک اجتماع سے خطاب کا بھی پروگرام ہے۔ بھارت کی صحت، تکنیکی، قابل تجدید توانائی اور پانی سے متعلق شعبوں میں گیانا کے ساتھ طویل عرصے سے جاری ایک ترقیاتی شراکت داری ہے۔ اپنے دورے کے دوران گیانا، وزیر اعظم مودی کو اپنے اعلیٰ ترین قومی اعزاز The Order of Excellence سے نوازے گا۔ Barbados وزیر اعظم نریندر مودی کو باوقار ترین قومی اعزاز Order of Freedom of Barbados سے نوازے گا۔ کچھ روز قبل Dominica نے اپنے اعلیٰ ترین قومی ایوارڈ Dominica Award of Honour سے بھی جناب مودی کو نوازے جانے کا اعلان کیا تھا۔

Iffi-Opening Ceremony

بھارت کا 55 واں بین الاقوامی فلم فیسٹول آج گوا میں شروع ہوگا۔ یہ فیسٹول اس مہینے کی 28 تاریخ تک جاری رہے گا۔ بڑی افتتاحی تقریب آج شام تقریباً 5 بجے شیاما پرساد کھر جی اسٹیڈیم میں منعقد ہوگی۔ 81 ملکوں کی 180 سے زیادہ فلموں کے ساتھ انی 2024 اس سال کا سب سے بڑا ایڈیشن ہوگا، جس میں زیادہ فلموں کو شامل کیا جائے گا اور زیادہ مقامات پر فلمیں دکھائی جائیں گی۔

Delhi-Govt. Office

دلی حکومت نے دلی-این سی آر میں ہوا کی خراب کوالٹی کے تناظر میں اپنے 50 فیصد ملازمین کو گھر سے کام کرنے کی اجازت دیے جانے کا فیصلہ کیا ہے۔ شہر کے ماحولیات کے وزیر گوپال رائے نے اس اقدام کو نافذ کرنے کے لیے آج سہ پہر ایک میٹنگ طلب کی ہے۔ اس دوران دلی-این سی آر خطے میں ہوا کا معیار مسلسل 'نہایت خراب' زمرے میں برقرار ہے۔ آج دن میں 11 بجے ہوا کے معیار کا اشاریہ (اے کیو آئی) 427 ریکارڈ کیا گیا۔ آلودگی پر قابو پانے سے متعلق مرکزی بورڈ کے مطابق شہر کے کچھ حصوں میں اے کیو آئی کی سطح 450 سے تجاوز کر گئی ہے۔

Ashwani Vaishnav

اطلاعات و نشریات کے وزیر اشونی ویشنو نے کہا ہے کہ بھارت کی تخلیقی معیشت کی بدولت یہ صنعت 30 ارب ڈالر تک پہنچ گئی ہے۔ انہوں نے یہ بات انگریزی اور ہندی کے روزانہ اخبارات میں شائع ہونے والے اپنے ایک مضمون میں کہی ہے۔ اس مضمون میں یہ بھی کہا گیا ہے کہ اس صنعت میں آٹھ فیصد محنت کش طبقے کو روٹی روزی ملی ہوئی ہے اور GDP میں اس کا حصہ لگ بھگ ڈھائی فیصد ہے۔ وزیر موصوف نے اپنے مضمون میں یہ بھی لکھا ہے کہ سرکار نے تخلیقی معیشت کو بڑھاوا دینے کی خاطر انڈین انسٹی ٹیوٹ آف کریٹو ٹیکنالوجی قائم کیا ہے تاکہ تخلیقی اور جدت کاری کی سرگرمیوں کو اور پھیلا یا جاسکے۔

Rajnath-Laos Visit

وزیر دفاع راج ناتھ سنگھ آسیان وزرائے دفاع کی میٹنگ پلس (ADMM-Plus) میں شرکت کرنے کے لیے لاؤس کے تین روزہ دورے پر روانہ ہو گئے ہیں۔ میٹنگ کے دوران جناب سنگھ علاقائی اور بین الاقوامی سیکورٹی امور پر فورم سے بھی خطاب کریں گے۔ ADMM آسیان میں اعلیٰ ترین دفاعی صلاح و مشورے اور مفاہمت کا ایک طریقہ کار ہے۔ ADMM-Plus، بروئی، کمبوڈیا، انڈونیشیا، لاؤس، ملیشیا، میانمار، فلپینز، سنگاپور، تھائی لینڈ، ویتنام کے آسیان ممبر ملکوں اور بھارت، امریکہ، چین، روس، جاپان اور جنوبی کوریا سمیت 8 مشاورتی شراکت داروں کا بھی ایک پلیٹ فارم ہے۔ ADMM-Plus وزراء آسیان اور پلس ممالک کے درمیان تعاون کو فروغ دینے کے لیے سالانہ میٹنگ کرتے رہے ہیں۔ توقع ہے کہ میٹنگ کے موقع پر جناب سنگھ آسٹریلیا، چین، جاپان، لاؤس، ملیشیا، نیوزی لینڈ، فلپینز، جنوبی کوریا اور امریکہ کے اپنے شریک ہم منصبوں کے ساتھ باہمی میٹنگیں کریں گے۔

India-Cop-29

بھارت نے ترقی یافتہ ملکوں پر زور دیا ہے کہ وہ ترقی پذیر ملکوں کی اُن مالی ضروریات سے وابستہ وعدوں کو پورا کریں جن پر اتفاق رائے ہو چکا ہے۔ بھارت نے یہ بات آذربائیجان کے شہر باکو میں آب و ہوا میں تبدیلی سے متعلق COP29 کے اجلاس کے دوران وزارتی مذاکرات کے دوران ایک بیان میں کہی۔ بھارت نے یہ بھی کہا کہ ترقی پذیر ملک بڑی حد تک ترقی یافتہ ملکوں کے گیسوں کے اخراج کی وجہ سے آب و ہوا میں تبدیلی کے اثرات سے پریشانی میں مبتلا ہو رہے ہیں۔ ترقی پذیر ملکوں میں لوگوں کی روٹی روزی بھی خطرے میں پڑ گئی ہے۔ بھارت نے فوری طور پر گزشتہ کانفرنس میں کیے گئے مالی وعدوں کو پورا کرنے کی ضرورت پر زور دیا۔

Trump Head of Media

امریکہ میں، منتخب صدر ڈونلڈ ٹرمپ نے ضرورت مند اور بزرگ افراد کے لیے وفاقی حکومت کے حفظان صحت کے پروگرام کے تحت Medicaid اور Medicare Sevice کے لیے اپنی ٹیم میں اپنے Nominee کے طور پر Mehmet Oz کو نامزد کیا ہے۔ Oz ایک فریڈیشن اور ٹی وی کی ایک مشہور شخصیت ہیں، جو اب سینٹر فار میڈی کیئر اینڈ میڈیکل سروسز کے ایڈمنسٹریٹر کے طور پر اپنی خدمات انجام دیں گے۔

Badminton

بھارت کی نامور کھلاڑی پی وی سندھو چین کے شہر Shenzhen میں چائنا ماسٹرس 2024 بیڈمنٹن ٹورنامنٹ کے پری کوارٹر فائنل میں پہنچ گئی ہیں۔ انہوں نے پہلے دور میں ملیشیا کی Busanan Ongbamrunghan کو اکیس-سترہ، اکیس-انیس سے ہرایا۔ دوسری طرف مالویکا بنسوٹ نے پہلے کھیل میں ہارنے کے باوجود ڈنمارک کی Højmark Kjaersfeldt کو بیس-بائیس، تیس-اکیس، اکیس-سولہ سے شکست دی۔ بھارت کی مردوں کی جوڑی چراغ شیٹی اور Satwiksairaj رنجی ریڈی بھی آج اپنی کارکردگی کا مظاہرہ کرے گی۔ اُن کا تائیوان کی Lee Jhe-Huei اور Yang Po-Hsuan کی جوڑی سے مقابلہ ہوگا۔

Hockey Final

ہاکی میں بہار کے شہر راجکیر میں خواتین ایشین چیمپینز ٹرائی کے فائنل میں آج بھارت کا مقابلہ چین سے ہوگا۔ بھارت کل سیسی فائنل میں جاپان کو دو صفر سے ہرا کر فائنل میں پہنچا ہے۔ بھارت کی طرف سے نونیت کور نے کھیل کے 48 ویں منٹ میں پنالٹی اسٹروک کو گول میں تبدیل کیا، جبکہ Lalaremsiami نے کھیل کے 56 ویں منٹ میں دوسرا گول کیا۔ بھارتی ٹیم گروپ مرحلے میں اپنے تمام میچ جیت کر سیسی فائنل میں پہنچی ہے۔ کل کھیلے گئے پہلے سیسی فائنل میں چین، ملیشیا کو ایک کے مقابلے تین گول سے ہرا کر فائنل میں پہنچا۔